

مولانا فراہمی اور مدرستہ الاصلاح کی علمی خدمات

پچھے عرصہ پہلے کراچی کے ماہ نامہ "بینات" میں ایک مضمون عامدی صاحب پر تقدیم کے سلسلے میں نظر سے گزرا۔ پہلی قسط میں فراہمی مکتب فکر کے شعبہ، نسب کی تحقیق پیش کی گئی ہے۔ اس کی رو سے مولانا حمید الدین فراہمی لارڈ کرزن کے وفادار اور انگریز کے اجنبیت تھے۔

ہمارے برصغیر کے نوآبادیاتی عہد میں یہاں انگریز کے وجود کے باعث مختلف ممالک کی طرف سے ایک دوسرے کے خلاف لکھی گئی کتابوں میں ان کے تعلقات انگریزوں کے ساتھ ثابت کرنے کی کوشش کی گئی ہے تاکہ عوام میں انہیں بے اعتبار ثابت کیا جائے۔ اس طرح کی کوششوں کو شاید دروغ مصلحت آمیز ہے از راستی فتنہ انگریز کے اصولوں کے تحت درست سمجھا جاتا ہے، لیکن حقیقت میں ان کے فائدے کے مقابلے میں نقصان کا تناسب زیادہ ہے۔ بات مولانا فراہمی کی ہو رہی تھی۔ عامدی صاحب سے فکری اختلاف کا درست طریقہ یہ ہے کہ جس تناظر میں وہ جو بات پیش کر رہے ہیں، پہلے اس تناظر کا پورا اور اک حاصل کیا جائے اور پھر ان کی فکر میں جواہر اقبال نقد نظر آئیں، ان کا مطالعہ کر کے علمی دلائل کے ذریعے تقدیم کی جائے۔ یہ بات درست نہیں کہ کسی سے اختلاف کے باعث اس سے وابستہ شخصیات کو انگریز کا اجنبیت ثابت کرنا ضروری سمجھا جائے۔ مولانا فراہمی کے بارے میں اس طرز کا آغاز ایک مفتی سفر سے ہے جو اوریہ بات بالکل خلاف واقعہ ہے۔ اگر کسی انگریز شخصیت سے کوئی تعلق یا اس کے ساتھ صاحب کے ایک کالم سے ہوا اور یہ بات کافی ہے تو پھر اس کی بیانیہ پر بہت سی شخصیات کا کرداحل نظر ہٹھر سکتا ہے۔ چنانچہ یہی ظلم بہت سے لوگوں نے اکابر علمای یونیورسٹی کے ساتھ بھی کیا اور آج ہم خود اسی منج پر چل ٹکلے ہیں۔

ان سطور سے مقصود عامدی صاحب کی دکالت ہرگز نہیں بلکہ ایک غلط رویے پر تقدیم ہے جس کے باعث ہم اپنا آپ بے اعتبار ہتھے چلے جا رہے ہیں۔ مولانا فراہمی پر ایسے الزامات سے پہلے ہمیں اپنے ہی اکابر علماء سید سلیمان ندوی، مولانا ابو الحسن علی ندوی اور "زینۃۃ المواتر" میں سید عبدالجی حسینی جیسی عظیم شخصیات کی ان کے بارے میں آراء کا جائزہ نہ لیا چاہیے۔ نیز انگریز کے خلاف مولانا فراہمی کی حیثیت ان کی سوانح کے تناظر میں دیکھ لئی چاہیے۔ ایسی بیانوں کو آخرت کی جواب دہی کے احساس سے بھی دیکھنا چاہیے۔

*نائب مدیر مجلہ "فکر و نظر"، ادارہ تحقیقات اسلامی، اسلام آباد

ہمارے دیوبندی علماء میں اس وقت یہ رجحان بتا جا رہا ہے کہ اس فکر کو بالکل شروع سے ایک ہی انداز سے دیکھا جائے۔ یہ اپروچ خلط بحث کا باعث ہے اور حقیقی نقطہ نظر سے غلط بھی۔ مولانا فراہی کے بارے میں ہمارے علماء غاطیوں کے مرکب ہور ہے ہیں اور عامدی صاحب پر زد کے جوش میں ایک خدا ترس شخصیت پر ایسی باتیں تیزی سے پھیل رہی ہیں جن پر افسوس ہی کیا جاسکتا ہے۔ میں یہاں سید سلیمان ندوی، سید ابو الحسن علی ندوی اور ان کے والد مولانا عبدالمحی حسین رحمہم اللہ کی تحریروں سے مولانا فراہی کے بارے میں اقتباس نہیں دیتا، صرف حضرت مولانا سید حسین احمد مدنی رحمہ اللہ کی کچھ باتیں پیش کرنا مقصود ہیں۔

حضرت مولانا حسین احمد مدنی رحمہ اللہ کے خطوط کا مجموعہ چار جلدوں میں مدرسۃ الاصلاح کے فاضل عالم مولانا محمد الدین اصلاحی نے مرتب کیا ہے جو مولانا حمید الدین فراہی کے شاگرد تھے۔ یہ مجموعہ حضرت کی زندگی میں مرتب ہوا تھا، اسی لیے نہیں کہا جاسکتا کہ ایک ”اصلاحی“ کی کوئی ”دیس کاری“ اس میں شامل ہو سکتی ہے۔ حضرت مدنی فرماتے ہیں:

”مدرسۃ الاصلاح سرائے میرے مجھ کو جو قدیم سے تعلق ہے، وہ آپ حضرات کو بخوبی معلوم ہے۔ مدرسہ مذکور کے

روح رواں مولانا حمید الدین فراہی رحمۃ اللہ علیہ تھے جو قرآن شریف کے مسلم عالم تھے، اور ایک خاص فکر و خیال

رکھتے تھے۔ ضرورت تھی کہ مدرسہ مذکور کے اساتذہ اور طلباء مولانا مرحوم کی زندگی کو اپاناتے اور سلف صالحین اور اکابر اہل

سنن و اجماعت کے طریق کو منفوٹی سے پکڑتے ہوئے مولانا مرحوم کے اصول کے مطابق جدوجہد جاری رکھتے،

لیکن یہ معلوم کر کے سخت صدمہ ہوا کہ اب اس مدرسہ میں مودودی جماعت کا زور ہے۔“ (مولانا حسین احمد مدنی،

”مکتوبات شیخ الاسلام“، ہر سی، مولانا محمد الدین اصلاحی، کراچی، مجلس یادگار شیخ الاسلام ۱۹۹۲ء، ج ۲، ص ۳۱۹)

یہ اقتباس کسی حاشیے کا محتاج نہیں کہ حضرت مدنی کے نزدیک مولانا فراہی کا کیا مقام تھا اور انھیں وہ کس نظر سے دیکھتے تھے۔ مولانا محمد الدین اصلاحی (جو حضرت مدنی کے نہایت عقیدت مندانہ تعلق تھے) نے اس خط کے حاشیے میں مدرسۃ الاصلاح کی ابتدائی تاریخ کے بارے میں بعض اہم باتوں کی طرف اشارات کیے ہیں جنھیں یہاں درج کرنا مناسب معلوم ہوتا ہے۔

صلح اعظم گڑھ کے بعض روشن دل مسلمانوں نے ایک مجلس کی داعیۃ بنام انجمن اصلاح قوم و برادری ضلع اعظم ۱۳۳۵ھ میں ڈالی تھی۔ یہی مجلس انجمن اصلاح اعظم گڑھ ترقی کر کے مدرسہ اصلاح اسلامیین سرائے میر کی شکل اختیار کر گئی جس کے اصلی روح رواں مولانا محمد شفیع صاحب مرحوم سیدھا اور مولانا عبد اللہ صاحب مرحوم فاضل دیوبند تھے۔ اس مدرسہ کا سنگ بنیاد حضرت شیخ البند کے شاگرد، حضرت مولانا میان اصغر حسین دیوبندی نے رکھا تھا اور اس کی کامیابی کے لیے اللہ سے روکر دعا میں کی تھیں۔ گو بعد کو قوم و برادری کے دیگر علمائے کرام تھیں کے نقشہ مرتب کرتے رہے، لیکن اولیت اور الفضل للمنتقدم کا طغراۓ امتیاز اول الذکر حضرات ہی کے بے لوث ایثار اور خلوص کا مرہون منت ہے اور اب اس مدرسہ کا نام بدل کر مدرسۃ الاصلاح ہو گیا ہے۔

”حضرت مولانا مدنی مدظلہ العالی کا مدرسہ مذکور سے پہلا تعلق تو یہ ہے کہ اس کا سنگ بنیاد ایک دیوبندی عالم اور شیخ البند کے شاگرد نے رکھا ہے۔“ (دیکھیے: ”مکتوبات“، حاشیہ مکتبہ نمبر ۷، ۱۳۳۸ء، ج ۲، ص ۳۱۸)

مدرستہ الاصلاح کی تاریخ کے ان بالعموم مخفی گوشوں کو دیکھتے ہوئے یہ کہنا شاید غلط نہ ہو کہ اس کے آغاز و پرداخت میں اکابر دیوبندی کا فیض شامل ہے۔ ۱۹۳۶ء میں مدرسہ الاصلاح کے محلے "الاصلاح" کے ایک مضمون پر ایک مولوی صاحب کی طرف سے پھیلائی گئی غلط فہمی کی بنا پر مولانا نشانہ نعمانی اور مولانا فراہی کی تکفیر کی گئی۔ اس پر حضرت مدینی نے وہ مضمون مغلوب اور ختمی سے اس کی تردید کی اور ان مولوی صاحب کے اس اقدام کو ناپاک طریقہ قرار دیا۔ حضرت مدینی کی وضاحت پر جن علانے فتویٰ دیاتھا، انھوں نے رجوع کر لیا۔ حضرت مدینی نے یہ وضاحت خود مدرسہ الاصلاح پہنچ کر تحقیق کے بعد شائع فرمائی۔ حضرت نے اس سلسلے میں تحریر فرمایا:

"محترم المقام زید مجدم السلام علیکم ورحمة الله وبركاته"

آپ حضرات کے نسلک جوابات دیکھ کر مجھے کل اطمینان ہو گیا اور جو شکوہ و شہابات مجھے مولوی محمد فاروق صاحب کے کھلے معروضہ کو دیکھنے اور دیگر حضرات کے کلمات کی بنا پر پیدا ہوئے تھے، وہ سب رفع ہو گئے۔ مجھے ختم تجуб ہے کہ ان حضرات نے ایسے سخت گزار خطرناک راستے یعنی تکفیر مومنین کو کیوں اختیار فرمایا ہے، حالانکہ اس کے اور اس کے مماثل امور کے لیے نہایت شدید و عیدیں وارد ہوئی ہیں۔ کیا فقد باء بہ احد ہما الحدیث اور کل المسلم علی المسلم حرام وغیرہ احادیث قویہ از جار کے لیے کافی نہیں ہیں؟ کیا آپس کے نزاعات نفسانی اس کی اجازت دیتے ہیں کہ افزایات اور بہتانوں کا طوہار باندھ کر تکفیر کے قادی حاصل کیے جائیں؟ اتنا اللہ وانا الیہ راجعون۔ میں نے مدرسہ الاصلاح کے پرچے دیکھے، مجھ کو ان میں ایسی کوئی چیز نہیں ملی جس کا کوئی صحیح محل نہ ہو سکتا ہو....." (مصدر سابق، ص ۳۲۰، ۳۱۹)

مولانا محمد الدین اصلاحی، حضرت کے اس مکتوب نوٹ کرنے کے بعد لکھتے ہیں:

"شیخ الاسلام حضرت مولانا حسین احمد مدینی بد نخلہ الحالی کے اس قول فیصل نے قصر تکفیر کے ایک ایک ستون اور ایک ایک اینٹ کو منتشر کر دیا، غوغائی تکفیر اور کفرگری کا ناس ہو گیا۔ حضرت مولانا تھانوی رحمۃ اللہ علیہ، مولانا شمسیر احمد عثمانی زید مجدم وغیرہم کا بر علاء اور مفتیان ہند نے بعض تشریحی مضامین پڑھئے اور مولانا مدینی کے محکمہ پر تکفیر سے رجوع کر لیا۔" (مصدر سابق، ص ۳۲۰، ۳۱۹)

اس کے بعد مولانا اصلاحی نے کچھ مزید روشنی حضرت مدینی کے مدرسہ الاصلاح سے تعلق پر ڈالی ہے۔ مولانا فراہی کے علمی پس منظر پر روشنی ڈالتے ہوئے مولانا اصلاحی نے لکھا ہے کہ وہ مولانا فضل حق خیر آبادی کے متاز شاگردوں میں سے مولانا فیض الحسن سہارنپوری کے شاگرد تھے اور اس انتہار سے وہ اور حضرت تھانوی ایک ہی استاد کے شاگرد ہیں۔ مولانا فراہی نے الفاظ کے عالم ہی نہ تھے بلکہ انھیں بیعت ارادت حضرت شاہ وارث حسن صاحب کوڑا جہاں آبادی خلیفہ مجاز حضرت قطب گنگوہی سے حاصل تھی۔ (دیکھیے: مصدر سابق، ص ۳۲۱)

عرض کرنے کا مقصد یہ ہے کہ غامدی صاحب کی فکر کے جواہر اقابل نقد ہیں، ان پر ضرور تقید اور علمی محاسبہ ہونا چاہیے کہ ہماری روایت کا یہی اصول رہا ہے جس نے اس دین کا وہ حشرت ہونے دیا جو پلوں کے ہاتھوں مسیحت کا ہوا، لیکن کہیں یہ نقد اشنان آن قوم' کے دائرے میں داخل ہو کر عدل کے تقاضے پامال ہونے کا سبب نہیں جائے اور تم

لئے باقی کہ پہنچنی جو نہ صرف مسلمانوں میں حقائق کے منافی ہوں، بلکہ اللہ کے ہاں تقویٰ اور دیانت کے باب میں بھی مشکوک ہو جائیں، نیز وہ خود ہمارے اکابر کے اسوہ کے بھی خلاف ہوں۔ کسی خاتمہ اور صاحب تقویٰ شخصیت پر غلط ایجاد کی ہے ایقیناً عکسیں ہے اور اس کے حوالہ پر غور کرنا چاہیے۔

ایک طالب علم کی یہ عرض عامدی صاحب کی دکالت کے طور پر ہرگز نہیں لی جائے۔ رام خود ان کی فکر کا ناقہ ہے اور اس کا پسے جملہ اجزا کے ساتھ صحیح نہیں سمجھتا اور امت کے لیے ان کے خاتمہ بھی درست نہیں سمجھتا۔ اس کے کچھ آثار ان سے منسوب آج کے نوجوانوں میں واضح ہیں اور اللہ کرے، مستقبل میں امت ان کے ذریعے کسی اور ابتلاء کا شکار نہ ہو۔ مقصود یہ ہے کہ ہمارے زبان و قلم اول و آخر جذبہ دعوت سے سرشار ہوں اور ایسے امور سرزد نہ ہوں جو ایک فتنے کو دبانے کے لیے دوسرا فتنہ کو ہوادیئے کا سبب بن جائیں۔ ان ارید الصلاح ما استطعت!

گذشتہ دنوں ”درستہ الاصلاح کی تفسیری روایت“ کے موضوع پر آئی آرڈی اور دعوه اکیڈمی (اسلامی یونیورسٹی اسلام آباد) کے تعاون و اشتراک سے علی گڑھ سے آئے ہوئے مہمان ڈاکٹر ابوسفیان اصلاحی کا ایک عمدہ اور معلومات افزائیکر ہوا جس میں مقرر ہے اس تفسیری روایت اور اس سے وابستہ شخصیات پر جامع گفتگو کی جس کے اہم نکات حسب ذیل ہیں:

درستہ الاصلاح ہندوستان عظیم گڑھ میں واقع ہے جس کی بنیاد مولانا محمد شفیع نے ۱۹۰۸ء میں رکھی۔ علامہ شبیل اور مولانا حمید الدین فراہی کا شروع سے اس ادارے سے تعلق قائم ہوا اور انہی کے تعلیمی افکار کی چھاپ اس پر گہری ہوئی جو آج تک قائم ہے۔ اس کی بنیادی خصوصیت جملہ علوم اسلامیہ میں قرآن مجیدی کو مرکزی اور اولین حیثیت دینا ہے۔ فاضل مقرر نے اس روایت سے وابستہ شخصیات میں سے مولانا حمید الدین فراہی، مولانا اختر احسن اصلاحی، مولانا امین احسن اصلاحی، مولانا ندوادا کبرا اصلاحی، مولانا ابوالیث اصلاحی، مولانا مصطفیٰ صدر الدین اصلاحی، مولانا ضیاء الدین اصلاحی، مولانا دحیی الدین خان، مولانا عبد الرحمن پرواز اصلاحی، مولانا الطاف عظیٰ، مولانا عتایت اللہ سبحانی، مولانا اجميل ایوب اصلاحی، مولانا بدرالدین اصلاحی اور دیگر حضرات کی قرآنی خدمات پر عمدہ روشنی ڈالی۔

مولانا فراہی اور مولانا اصلاحی کے کام سے تو علیٰ حلقة واقف ہی ہیں، لیکن اس درستے کے دیگر فضلا کا کام بھی اپنی بھیکے غیر معمولی اور علیٰ لخاطر سے قدر و قیمت کا حامل ہے۔ ابوالیث اصلاحی کا زیادہ وقت اگر جماعت اسلامی کی ذمے دار یوں میں نہ گزنتا تو وہ مولانا امین احسن اصلاحی سے زیادہ آگے جانے کی صلاحیت رکھتے تھے۔ ان کے بعض مقالات ”قرآنی مقالات“ میں موجود ہیں۔ ان کے مقابلات کو عمر منظر صاحب نے جمع کر کے شائع کر دیا ہے۔

درستہ فراہی کی ایک اہم شخصیت داؤدا کبرا اصلاحی ہیں۔ انہوں نے قرآن کریم کے بعض مشکل مقامات پر بہت عمدہ گفتگو کی ہے جو ان کی تفسیری بصیرت کا پادیتی ہے۔ اس کتاب کا نام ”مشکلات القرآن“ ہے، جس میں قرآن کے تقریباً بیلہ مقامات پر عمدہ اور عالمانہ گفتگو کی گئی ہے۔ مولانا صدر الدین اصلاحی کے تفسیری کام میں پھرہاڑ اور ممتازت کی شان ہلتی ہے۔ تیسیر صرف سورہ فاتحہ اور الیقہ پر مشتمل ہے اور سادہ تابعہ ”زندگی“ رام پور سے قحط و ارشائی ہوتی۔ اس

تفسیر کی تحریر کا آغاز مولانا امین احسن کی تفسیر سے پہلے ہوا تھا۔ سورہ فاتحہ اور سورہ بقرہ پر مشتمل یہ تفسیر ”تيسیر القرآن“ کے نام سے مرتب کی گئی ہے۔

مولانا فراہی کے ایک غیر معمولی اور بہت کمال شاگرد مولانا اختر احسن اصلاحیؒ تھے جن کا زیادہ تعارف لوگوں کے سامنے نہیں ہے۔ ذاکر اصلاحیؒ نے بتایا کہ مولانا امین احسن نے مولانا فراہی کی کتابوں کے جوار و دراجم کیے اور ۱۹۳۶ء میں جاری ہونے والے مجلے ”الاصلاح“ میں جو تحریریں شائع ہوتی تھیں، وہ مولانا اختر کے قلم سے گزر کر شائع ہوتی تھیں۔ اس طرح مولانا امین احسن کی تراش خراش میں ان کا بڑا املاک ہے، اگرچہ مولانا اصلاحیؒ نے اس کا اعتراض کم ہی کیا ہے۔ ان کے مقالات ”مباحث القرآن“ کے نام سے عبدالرحمن پروان اصلاحیؒ کی تھیں کہ دیے ہیں۔ مولانا امین احسن اصلاحیؒ کی ”تدبر القرآن“ بلاشبہ فکر فراہی کا ایک اعلیٰ شاہکار ہے جس میں مولانا فراہی کی ”تعليقات“ سے غیر معمولی استفادہ کیا گیا ہے۔

مدرسۃ الاصلاح کے ایک نامور فاضل مولانا حجم الدین اصلاحیؒ ہیں جنہوں نے مولانا حسین احمد منی کے مکتوبات کو اعلیٰ حوالی کے ساتھ مدون کیا ہے۔ یہ ایک افسوس ناک بات ہے کہ مولانا فراہی کے سیوطہ تذکرے ”ذکر فراہی“ میں ان کا نام بالکل نہیں آسکا۔ یہ دیوبند سے ”القاسم“ نامی رسالہ نکالتے تھے جس میں ان کے قرآنیات پر عمدہ مقالات شائع ہوتے تھے جواب چھپ بھی چکے ہیں۔

اس ادارے کے ایک فاضل عبدالرحمن عظیمی نے صوفیانہ تصور عشق پر ایک مختصر لیکن بہت عمدہ مقالہ قلم بند کیا جو اس موضوع پر خاصے کی چیز ہے۔ مولانا حضیر الدین اصلاحیؒ، مجلہ ”معارف“ سے وابستہ رہے ہیں اور ”الیقاح القرآن“ جیسی تصنیف کے ذریعے فکر فراہی کے کئی گوشوں کا بہت عمدہ تعارف و تجویی پیش کیا ہے۔

مولانا وحید الدین خان کی تمام تعلیم بھی اسی ادارے سے ہوئی اگرچہ اپنی فکری ایج میں اس کے طرز سے بہت دور چلے گئے۔ اس ادارے کے ایک فاضل عبدالرحمن پرواز اصلاحی کا بلامہ مہماگی پر کام ہے۔ الاطاف احمد عظیمی بھی اسی ادارے کے فاضل ہیں۔ خود ایک صاحب فکر انسان ہیں اور فکر فراہی سے استفادے کے ساتھ اپنے افکار کو بھی پیش کرتے ہیں۔ آپ کی تفسیر ”میران“ ہے جس کی پہلی جلد مقدمہ تفسیر ہے اور عمدہ مباحث پر مشتمل ہے۔ عنایت اللہ سبحانی نے ایمفل اور پی ایچ ذی میں نظم قرآن کو اپنی تحقیق کا موضوع بنایا اور اس باب میں ”ابرہان“ دغیرہ کی شکل میں قابل تدرکام کیا ہے۔ اجمل ابواب اصلاحی عربی زبان و ادب کے نہایت فاضل آدمی ہیں جنہوں نے مولانا فراہی کی عربی تصنیف کو تعليقات کے ساتھ ایک نئی آن بان عطا کی ہے۔ مولانا بدر الدین اصلاحی کا کام بھی اسی نوعیت کا ہے۔ فاضل مقرر نے اپنی تصنیف ”مطالعات قرآن“ اور مولانا فراہی پر دیگر کاموں کا تعارف بھی کروایا۔

ایک سوال کے جواب میں انہوں نے کہا کہ پاکستان میں جاوید احمد عاملی صاحب کی فکر مکمل طور پر وہ نہیں جو مولانا فراہی کے ہاں ہے۔ یہاں ان کے حقیقی معنوں میں جانشین جانب خالد مسعود تھے جو علمی کاٹاٹ سے ایک قابل اخلاق ایک سادہ اور شریف انسان تھے۔

آخر میں جناب ذاکر مشتمل حسن نے اپنے والد گرامی مولانا عبد الغفار حسن کے حوالے سے کہا کہ وہ تفسیر

”تدریس قرآن“ کی تعریف بھی کرتے تھے، لیکن اس کے تباحثات کی بھی، خصوصاً حدیث کے باب میں، نشان وہی کیا کرتے تھے، اس لیے فکر فراہی سے استفادے میں اس کے کل نظر پہلوں پر بھی نظر رکھنی چاہیے۔

بھیتیت مجموعی یہ پچھر عمدہ تھا۔ ڈاکٹر ابوسفیان اصلاحی کا تعارف تو عرصے سے ان کی تحریروں کی وجہ سے رہا ہے، لیکن یہ دوسرا موقع انھیں براہ راست سننے کاملاً۔ آپ ایک محنتی محقق ہیں اور مطالعے میں وسعت نظر کے حائل ہیں۔ سر سید کے بہت مذاق اور عقیدت مند ہیں اور ان کے کام کو ایڈٹ کر کے سامنے لا رہے ہیں۔ حال ہی میں ”فکر و نظر“ (ادارہ تحقیقات اسلامی، اسلام آباد) میں ان کا ایک اچھا مقام العلامہ شبلی کی عربی ادب کے میدان میں خدمات پرشائع ہوا ہے۔

ڈاکٹر صاحب کی تحریر و تقریر سے ذرا یہ تاثر ملتا ہے کہ وہ مولانا امین احسن اصلاحی کی خدمت کے صحیح اعتراف میں کچھ متأمل ہیں۔ مثلاً انھوں نے گذشتہ گفتگو میں کہا کہ انہیں بنانے میں مولانا اختر احسن اصلاحی کا بہت ہاتھ ہے، لیکن انھوں نے بھی اس کا اعتراف نہیں کیا۔ یہ بات درست معلوم نہیں ہوتی۔ مولانا اصلاحی کی وفات کے بعد ان پر جو خاص نمبر مختلف مجلات نے شائع کیے، ان میں مولانا اصلاحی کی ذاتی یادوائیں بھی شائع ہوئی ہیں۔ حال ہی میں ماہنامہ ”مشہد الاسلام“ کی جو مولانا اصلاحی پر خصوصی اشاعت آئی ہے، اس میں بھی ان چیزوں کے ایک بڑے حصے کا احادیث کیا گیا ہے۔ ایک تحریر میں مولانا اصلاحی نے مولانا اختر احسن کے بارے میں لکھا ہے کہ:

”طالب علمی کے دور میں، ہم دونوں کے درمیان ایک قسم کی معاصرانہ چشمک درقتبت رہی، تعلیم کے میدان میں بھی اور کھیل کے میدان میں بھی، لیکن مولانا فراہی کے درس میں شریک ہونے کے بعد ہم میں ایسی محبت پیدا ہو گئی کہ اگر میں یہ کہوں تو ذرا بھی مبالغہ نہ ہو گا کہ ہماری یہ محبت و حقیقی بھائیوں کی محبت تھی۔ وہ عمر میں بھی سے غالباً سال ڈیڑھ سال بڑے رہے ہوں گے۔ انھوں نے اس بڑائی کا حق یوں ادا کیا کہ جن علمی خایمیں کو دور کرنے میں مجھے ان کی مدد کی ضرورت ہوئی، اس میں انھوں نے نہایت فیاضی سے میری مدد کی۔ بعض فنی چیزوں میں ان کو مجھ پر نہایت نمایاں تفوق حاصل تھا۔ اس طرح کی چیزوں میں ان کی مدد سے میں نے فائدہ اٹھایا۔ اس پہلو سے اگر میں ان کو اپنا ساتھی نہیں بلکہ استاذ بھی کہوں تو شاید بے جانہ ہو۔“ (ص ۲۲۵)

انتہے بلند الفاظ میں اعتراف کے بعد شاید زید کچھ کہنے کی حاجت نہیں۔ ڈاکٹر اصلاحی کی ان باتوں کی ایک نصیحتی اور فکری وجہ بھی معلوم ہوتی ہے اور وہ یہ کہ وہ سر سید کے نہایت عقیدت مند ہیں، جبکہ مولانا اصلاحی سر سید کے ختنات میں ہیں اور مولانا فراہی کا سر سید پر موقف بھی انھوں نے ہی تحریروں میں محفوظ کیا ہے۔ چنانچہ اپنے ایک مضمون ”سر سید احمد خان مرحوم بھیتیت ایک لیڈر، مصلح اور نجات دہنہ“ میں لکھتے ہیں:

”میرے استاذ مولانا فراہی رحمۃ اللہ علیہ، سر سید مرحوم کی تفسیر قرآن کو ایک فتنہ سمجھتے تھے، لیکن ان کے قوی خلوص اور ان کے کدار کی بلندی کے بڑے مذاق تھے۔“ (میں احسن اصلاحی، ”تفسیر دین“، لاہور، فاران فاؤنڈیشن ۱۷۶، ص ۲۰۰۰ء)

اسی طرح مولانا فراہی کے بعض تفسیری اجزا کو مولانا اصلاحی نے ”مجموعہ تفاسیر فراہی“ کے نام سے اردو میں منتقل کیا ہے اور شروع میں ان کے حالات زندگی پر ایک جامع روشنی ڈالی ہے۔ اس میں ایک جگہ لکھتے ہیں:

”مولانا [فراءٰ] نے قرآن مجید پر غور کرنے کا کام باضابطہ طور پر، جیسا کہ انہوں نے اپنے مقدمہ نظام القرآن میں خود ظاہر فرمایا ہے، اس زمانہ سے شروع کیا ہے جب وہ علی گڑھ میں بحیثیت ایک طالب علم کے مقیم تھے۔ یہہ زمانہ ہے جب سرید مردوم مغربی نظریات سے مرعوبیت کے سبب سے قرآن مجید کی من مانی تاویلات کر رہے تھے اور مسلمانوں کا وہ طبقہ جو انگریزوں اور انگریزوں کے لائے ہوئے افکار و نظریات سے مرعوب تھا، بری طرح ان من مانی تاویلات کا شکار ہوا تھا۔ مولانا نے اس فتنہ کو جہاں انگریزوں کے تسلط کا ایک قدرتی نتیجہ خیال کیا، وہاں اس حقیقت پر بھی ان کی نظر گئی کہ مذہبی علوم خصوصاً قرآن کے سمجھنے سمجھانے کا جو طریقہ مسلمانوں میں رائج اور مقبول رہا ہے، وہ بالکل ہی غلط اور فرسودہ ہے۔“ (مجید الدین فراءٰ، ”مجموعہ تفاسیر فراءٰ“، مصنف کے مختصر حالات زندگی، لاہور، فاران فاؤنڈیشن، ۱۹۹۸ء، ص ۱۳)

ایسی طرح مولانا فراءٰ کے علی گڑھ کے زمانہ قیام کے حالات کا ذکر کرتے ہوئے مولانا اصلاحی لکھتے ہیں:

”غالباً اسی زمانہ میں سرید مردوم کی تفسیر قرآن کا عربی میں ترجمہ کرنے کا خیال پیدا ہوا اور اس کام کے لیے لوگوں کی نظر انتخاب مولانا [فراءٰ] پر ڈری، لیکن جب مولانا کے سامنے یہ تجویز رکھی گئی تو مولانا نے فرمایا کہ ”میں اشاعت معصیت میں کوئی حصہ لینا نہیں چاہتا۔“ (مصدر سابق، ص ۱۱)

سرید کی تفسیری فکر کے حوالے سے مولانا فراءٰ کا یہ موقف اس لیے پیش نظر ہنا ضروری ہے کہ آج کئی ذہنوں میں یہ غلط فہمی موجود ہے کہ فکر فراءٰ، فکر سرید ہی کا تسلسل ہے۔

القاسم اکیڈمی کی علمی، ادبی اور روحانی پیش کش

ساععتے با اہل حق

افادات: شیخ الحدیث مولانا سمیع الحق مدظلہ

پیش نظر: شیخ الحدیث مولانا عبدالقیوم حقانی مدظلہ

مرتب: مولانا سید حبیب اللہ شاہ حقانی

ایک وفا شعار شاگرد کے استفسارات اور وفا شاکس استاد کے جوابات، جدید و قدیم کتابوں پر تبصرے، سیاست و قیادت، مطالعہ و کتاب اور قلم و قرطاس کے موضوعات پر دلچسپ مذاکرے، علمی انقلاب، تاریخی واقعات اور اصلاح انقلاب امت کے حوالے سے بصیرت افراد تحریکی، ایک علمی روحانی اور ادبی تحریک

صفحات: ۵۷۲ ہدیہ: ۵۰۰ روپے

ناشر: القاسم اکیڈمی، جامعہ ابو ہریرہ، خالق آباد، نو شہر، خیبر پختونخوا۔ 0301-3019928